

Qarabağ müharibəsinin vətənpərvərlik ekranı

Mərkəzi Elmi Kitabxananın yaddaş xəzinəsi



Azərbaycan Milli Elmlər Akademiyasının Mərkəzi Elmi Kitabxanasında Vətən müharibəsindən sonra yaradılan Qarabağ Müharibəsi Qəhrəmanları Fondundayıq. Azərbaycanda kitabxana sistemində bir ilk olan fondun müxtəlif guşələrə ayrılmış hər bucağında əbədiyyətə qovuşmuş Vətən fədailərinin fotoları sıralanıb, onların keçdikləri yol və qəhrəmanlıqları haqqında məlumatlar toplanıb.

“Qarabağ Azərbaycandır” guşəsinin önündəyik. İlqar Mirzəyevin, Polad Həsəmovun, Babək Səmidlinin, Çingiz Mustafayevin, Əliyər Əliyevin, Allahverdi Bağirovun... bizə tanış simaları çərçivədən boylanır. Burada I Qarabağ, Aprel və Tovuz döyüşləri və Vətən müharibəsi şəhidlərinin, qalib gələn zabitlərimizin baxışları şəkillərdən bizi salamlayır. İnsanın qəlbindən istər-istəməz bir nida qopur: “Niyə, nəyə görə siz həyatla tez vidalaşdınız?” O andaca qürurverici bir hiss ruhumuzu tərpədir, cavab özünü gözlətmir: “Torpaqlarımız işğaldan azad olsun deyə, qalib ölkə adını qazanaq və tapdaqdan azad olan ərazilərimizdə əbədlilik, şən həyat başlasın deyə”. Ruhunuz şad olsun, igidlər!

Qarabağ Müharibəsi Qəhrəmanları Fondunun rəhbəri Rəqsanə Səfərzadə bizə bələdçilik edir. Fondun 2021-ci ildə AMEA-nın Rəyasət heyətinin qərarına əsasən yaradıldığını bildirir.

Guşədə yaradılan stenddə şəhid ailələrinin fonda bağışladığı kitablar sıralanıb. Bu kitabları fonda təqdim edənlərin məlumatlarına görə, onlar şəhidlərin mütaliə etdikləri nəşrlərdir. Hər vərəqində onların əl izləri, hər səhifəsində göz nuru qalıb. Cek London, Fyodr Dostoyevski, Lev Tolstoy, Rabindranat Taqor yaradıcılığından nümunə əsərlər, Əmər Fəruk Yusifin “Əbdülhəmidin ağıl oyunları”, Hüseyn Nihal Atsızın “Bozqurdlar”ı, Ziya Bünyadovun “Azərbaycan VII–IX əsrlərdə”, “Hərbi biliklər”, “Vətən məni çağırırdı”, şəhid Ziyad Muradovun “Şeirlər” kitabları və digər nəşrlər stenddə səliqə ilə düzüldü. Diqqətimi hərbi geyimin bir aksesuarı çəkir, sonra kiçik bir cihaz... Rəqsanə xanım bildirir ki, biz bu fonda yalnız kitablar toplayırıq. Amma iki qazinin hərbdən yadigar qalan əşyasını

ləndirilir. Onlar “xəritə”yə baxıb heyranlıqlarını gizlədə bilmirlər.

Sol divar boyu düzüldən bu rəflərdə 1500-ə yaxın kitab yer alıb. Bunlar 1-ci Qarabağ, Aprel və Tovuz döyüşləri və Vətən müharibəsinə həsr olunmuş, eyni zamanda, şəhid



lərimiz haqqında yazılan kitablardır. Onları sərgi şəklində düzmüşük ki, fonda daxil olan hər kəsin diqqətini çəksin. Burada, eyni zamanda, İlham Əliyevin “44 günlük diplomatiya dərsləri” kitabı 3 dildə, “Vətən müharibəsinin tarixi” və “Şəxsiyyət faktoru”nun isə 4 – Azərbaycan, rus, türk və ərəb dillərində nəşrləri diqqət çəkir. Mərkəzi Elmi Kitabxananın bir şöbəsinin hazırladığı “44 günlük salnamə”də xeyli mühüm faktlar öz əksini tapır. Rəflərin davamında kitabxana qaydasında sıralanmış kitablar yer alır.

31 Mart Azərbaycanlıların Soyqırımı Günü, 2020-ci ilin oktyabrında Gəncədə baş verən erməni terrorunu, müharibədə

müharibəsi iştirakçıları ilə bağlı 3 qovluq hazırlanıb.

“Zəfər salnaməsi”, “Şuşa zirvədən uca”, “Həqiqətin anomastikası”, “Azərbaycan Respublikasının milli atlası”, “Qarabağ real tarix”, “Qarabağ albom”, “Azərbaycan dilinin Qarabağ və Şərqi Zəngəzur dialektoloji atlası”, “Qarabağın qara kitabı” kimi nəşrlər dəyirmi masanı bəzəyir.

...Çərçivədən boylanən 700 bal toplamış, evin tək oğlu Müşfiq Orucovun hərbi xidmətini başa vurmağa cəmi iki ayı qalıbmış Ermanilərlə döyüşdə qəhrəmancasına həlak olub. O, texniki sahədə təhsil alıb və daha sonra hərbi xidmətə yollanmışdı.

Hüquqşünas Ceyhunun ailəsi Rusiyada yaşayır. Bakıda 134 saylı məktəbdə oxuyub, təhsil alıb. Müharibə başlayanda ailə onu Rusiyaya dəvət edib, işlə təminat vəd edib. Ceyhun isə deyib ki, bəlkə iş elə gətirər ki, burada lazım ola bilər. O, oktyabrın 1-də Füzulidə şəhidlik məqamına yüksəlməyilə Vətənə, dövlətə lazım olduğunu sübut edib.

Fondun rəhbəri deyir:

– Azərbaycan Milli Elmlər Akademiyasının əməkdaşları olan müharibə iştirakçıları, həmçinin digər qazilərlə bağlı faktların yerləşdirildiyi qovluqlar da var. Doğum günlərində onları dəvət edirik, xatirələrini dinləyirik. Eyni zamanda, şəhidlər haqqında yazılan kitabların bu dəyirmi masada təqdimatlarını

keçiririk. Onların ailələri, valideynləri, övladları iştirak edir, münasibət bildirirlər. Bir qayda olaraq, 3 əlamətdar gündə – Zəfər, Anım və Silahlı Qüvvələr Günündə fondada tədbirlər təşkil edirik. Qazilər, müharibə iştirakçıları gəlirlər. Jurnalistləri dəvət edirik, onların zabitlərlə, şəhid ailələri ilə görüşlərinə şərait yaradıırıq. Zabitlər qanlı-qadali döyüş yollarından söhbət açırlar. Fondun fəaliyyəti beləcə davam edir.

Başqa bir istiqamətdə də fəaliyyətimiz var. SBS telekanalı ilə əməkdaşlıq edirik. Vətən müharibəsi bitəndən sonra kanalın radiosu yaranıb. Radioda şəhidlərin, qazilərin valideynlərinin səsi Qarabağdan gəlir. Radioda “Vətən uğrunda” verilişi təşkil edilib. Hər həftə 25–30 dəqiqəlik verilişdə 1 şəhid anasını dəvət edirik. O, övladı haqqında xatirələr danışır. Qazilər, veteranlar döyüş yolundan söz açıır. Beləcə, radio ilə əməkdaşlığımız davam edir.

– Bu o deməkdir ki, fondada iş dayanmır. Yaratdıq, bitdi deyilmir. Daim gördüyünüz işlərlə şəhid ailələrinə təskinlik verirsiniz.

– Doğrudur. Fonda gələn ailələri radioya dəvət edirik. Radioda görüşdüklərimizi fonda dəvət edirik ki, gəlib burada şəhidlərin xatirəsinə yaratdığımız guşələrə, məlumatlarla tanış olsunlar. Beləcə, işlərimiz davam edir. Şəhidlərin ruhu qarşısına borcumuzu yerinə yetiririk. Texnika elmləri doktoru, dosent Hüseyn Hüseynov Mərkəzi Elmi Kitabxananın direktoru olaraq işimizə daim böyük dəstək olur. Şəhid ailələrini qarşılayır, onlarla ehtiramla görüşür. Mərasimlərimizdə iştirak edir, fikir bildirir. Bütün tədbirlərin keçirilməsində onun əməyi var.

Çox sevinirik ki, tələbələr diplom işlərini bizim fonda həsr edirlər. Gənc qızlar, oğlanlar müraciət edirlər. Məlumat toplamaqda onlara kömək edirik. Yəni fondada daim iş gedir.

– Demək, bura ziyarət olunmaqdan başqa, həm də bir araşdırma ünvanıdır.

– Bəli. Zalda qoyulmuş infoköşkdə Vətən müharibəsi şəhidlərinə həsr olunmuş videoçarxlar nümayiş olunur. Ardıcıl olaraq hər dəfə doğum günlərinə uyğun 10 gün (məs. may ayının 1-dən 10-dək, 10-dan 20-dək və s.) müddətində doğulanların həyat və döyüş yolu bu çarxlarda əksini tapır. Infoköşkdə şəhidin doğulduğu zaman və məkan, döyüşdüüy ərazilər və şəhid olduğu yer göstərilir.

Müəllimlər fonda gəlirlər. Bəzən elə olur ki, onlar şəkillərə baxanda uşaqları tanıyırlar. Deyirlər ki, bunlar bizim şagirdlərimiz olub, biz bu uşaqlara dərs demişik, Vətənpərvərlik öyrətmişik. Onların haqqında əlavə məlumatlar verirlər. Bir fond olaraq bunları yalnız təbliğ edirik. Simalarına baxın, kədərlişi var, təbəssümlüsü var... Burada gördüklərinizin hamısı bizim əməkdaşların gərgin axtarışları nəticəsində əldə edilib.

Diqqətimizi may ayında doğulanların fotolarının düzüldüyü stend çəkir. Ötən ay apreldə doğulanların fotoları nümayiş edilib, gələndə ay iyunda dünyaya göz açanların fotoları və hər biri haqqında məlumat burada sərgilənəcək. Fonda daxil olanlar bayraq uğrunda can verənlərin bayraq altında sərgilənən şəkillərini seyr etmədən, onlar haqqında kiçik məlumatı oxumadan fondu tərk etmirlər. Şəkildən boy göstərənlərin hamısı bizim üçün əzizdir, doğmadır, canımız-zəqamızdır. Onlar bizim müstəqil, suveren ölkədə alnıaçıq, üzüağ gəzməyə stimül verənlərimizdir.

Zərifə BƏŞİRQIZI

Xalq qəzeti .- 2025.- 17 may (№ 101).- S.12.